

## چند فقہی تعریفات و اصطلاحات (لماحہ حروف تہجی)

**حیض: (۱) تعریف:**

حیض سے مراد ایسا خون ہے جو ایسی خاتون کے رحم سے خارج ہوتا ہے جو نہ بیمار ہونہ  
حامله ہو اور نہ کن یا سکو پہنچی ہو۔

**۲ - جو چیزیں حائضہ کے لئے حرام ہیں:**

حائضہ کے لئے نماز، روزے اور مسجد میں ٹھہرنے کی حرمت تو اجماع سے ثابت ہے۔  
جب کہ اپنے خاوند کے ساتھ مہاشرت کی حرمت اللہ تعالیٰ کے اس ارشاد سے ثابت ہوتی ہے۔  
ویسیئلونک عن المحيض ملے قل هو اذی فاعتلزوا النساء فی  
المحيض .

اور لوگ آپ سے پوچھتے ہیں کہ حیض کا کیا حکم ہے؟ کہو: وہ ایک گندگی کی  
حالت ہے، اس میں عورتوں سے الگ رہو۔

**خاتم: (انگوٹھی):**

خاتم سے مراد ایسی انگوٹھی ہے جسے آرائش کی غرض سے یا بطور مہر استعمال کرنے کے لئے  
انگلی میں پہنا جاتا ہے۔

**خڑ:**

○ خڑا یا کپڑے کو کہا جاتا ہے۔ جو اون یا رشم سے بناتا ہے۔

○ حضرت عثمان رضی اللہ عنہ خر سے بنا ہوا بس پہنے میں کوئی حرج نہیں تھے، چنانچہ وہ خود

بھی خر سے بنا ہوا بس پہنا کرتے تھے۔

**خصوصہ: (تنازعہ، مقدمہ):**

مقدمے میں مختار بنانا۔

**خطاب: (مہندی وغیرہ لگانا):**

○ خطاب سے مراد یہ ہے کہ بالوں یا ہاتھوں کو مہندی سے رنگا جائے۔

○ حضرت عثمان غنی رضی اللہ عنہ اپنے بالوں میں مہندی لگایا کرتے تھے۔

**خطبہ: (خطاب):**

خطبہ سے مراد مرتب کردہ ایسی تقریر ہے جو لوگوں کی ایک جماعت یا گروہ کے سامنے کی  
جائی ہے۔

**خطبے کے موقع:**

جن موقع پر خطبہ دینا ضروری ہے ان میں سے ایک نمازِ جمعہ کا موقع ہے۔ اور خطبہ  
جمعہ نماز سے پہلے دیا جاتا ہے۔

اور نمازِ عید کا خطبہ نماز کے بعد دیا جاتا ہے۔ اسی طرح نمازِ استقاء کے موقع پر خطبہ دیا  
جاتا ہے جو نماز کے بعد ہوتا ہے۔ نیز اسلامی حکومت کا سربراہ یا گورنر حکومت کی ذمہ داری سنگانے  
وقت خطبہ دیتا ہے۔ علاوہ ازیں نکاح کے موقع پر بھی خطبہ دیا جاتا ہے۔

**خطبہ دیتے وقت کس چیز پر کھڑے ہونا چاہئے:**

اگر خطبیں مسجد میں خطبہ دے رہا ہو تو اسے منبر پر کھڑے ہو کر خطبہ دینا چاہئے، چنانچہ خود  
نبی کریم صلی اللہ علیہ وسلم بھی مسجد نبوی میں منبر پر کھڑے ہو کر خطبہ دیا کرتے تھے اور حضرت ابو بکر  
صدیق، حضرت عمر فاروق اور حضرت عثمان رضی اللہ عنہم کا بھی یہی معمول تھا۔

حضرت ابو بکر صدیق رضی اللہ عنہ جب خطبہ دیا کرتے تھے، تو وہ منبر کی اس سیڑھی سے  
جس پر نبی کریم صلی اللہ علیہ وسلم کھڑے ہو کر خطبہ دیا کرتے تھے، ایک سیڑھی نیچے کھڑے ہوتے

علمی و تحقیقی جملہ فقہ اسلامی ۶۱) شوال المکرم ۱۴۲۵ھ ☆ دسمبر ۲۰۰۳ء  
 تھے۔ پھر جب حضرت عمر رضی اللہ عنہ خلیفہ بنے تو آپ اس سیرہ میں سے جس پر حضرت ابو بکر صدیق  
 رضی اللہ عنہ کھڑے ہو کر خطبہ دیا کرتے تھے، مزید ایک سیرہ میں نیچے کھڑے ہوئے۔ اور پھر جب  
 حضرت عثمان رضی اللہ عنہ خلیفہ بنے تو انہوں نے فرمایا کہ اس طرح تو یہ سلسلہ طویل سے طویل تر ہوتا  
 چلا جائے گا، اس لئے انہوں نے اسی سیرہ میں پر کھڑے ہو کر خطبہ دینا شروع کیا جس پر کھڑے ہو کر خود  
 نبی کریم صلی اللہ علیہ وسلم خطبہ دیا کرتے تھے۔

ابتدا خطیب جب مسجد سے باہر کسی دوسری جگہ خطبہ دے تو اسے چاہئے کہ ایک بلند مقام  
 پر کھڑا ہو، تاکہ لوگ اسے دیکھ سکیں اور اس کی بات سن سکیں، جیسا کہ نماز عید کے موقع پر جو کھلے  
 میدان میں ادا کی جاتی ہے، کیا جاتا ہے۔ چنانچہ نبی کریم صلی اللہ علیہ وسلم اور آپ کے خلفاء کرام  
 عید گاہ میں اپنی سواریوں پر خطبہ دیا کرتے تھے۔

### خطبہ کھڑے ہو کر دینا چاہئے:

مسئلہ کی صحیح نوعیت تو یہی ہے کہ امام خطبہ کھڑے ہو کر دے اور اگر وہ اپنی سواری پر سوار  
 ہو کر خطبہ دیتا ہے، تو اس چیز کو بھی اس کے کھڑے ہو کر خطبہ دینے کا تبادل سمجھا جائے گا۔

### سامعین کو سلام کہنا:

جب خطیب منبر پر بیٹھ جائے تو اسے سب سے پہلے سامعین کو السلام علیکم کہنا چاہئے۔

### خطیب کے منبر پر بیٹھ جانے کے بعد باقیں کرنا:

#### خطیب کا گفتگو کرنا:

خطیب کے لئے منبر پر بیٹھنے کے بعد دوسرے لوگوں سے گفتگو کرنا جائز ہے۔ حضرت موسیٰؑ  
 بن طلحہ کی روایت ہے کہ میں نے حضرت عثمان رضی اللہ عنہ کو جمعہ کے دن منبر پر بیٹھنے ہوئے  
 لوگوں سے ان کے حالات اور چیزوں کے بھاؤ وغیرہ دریافت کرتے ہوئے دیکھا، درآں  
 حالیکہ موذن اذان دے رہا تھا۔

طبقات ابن سعد میں موسیٰؑ بن طلحہ کی یہ روایت ان الفاظ میں بیان کی گئی ہے کہ میں نے  
 دیکھا کہ حضرت عثمان رضی اللہ عنہ جمعہ کے دن دوزرد رنگ کی چادر میں پہنے ہوئے نمازِ جمعہ  
 کے لئے نکلے، وہ جا کر منبر پر بیٹھ گئے اور لوگوں سے ان کے بڑے بوڑھوں اور بیماروں کے

☆ ایسا عمل جو شرعاً ثابت ہو وہ مقدم ہوتا ہے ایسے عمل پر جو شرط سے ثابت ہو ☆

حالات اور چیزوں کے بھاؤ وغیرہ کے بارے میں دریافت کرنے لگے۔ در آن حاکیہ موزان اذان دے رہا تھا۔ پھر جب موزان خاموش ہوا تو وہ اپنے خمار عصا کی تیک لٹک کر کھڑے ہو گئے اور خطبہ دینے لگے، پھر جب خطبہ اولیٰ کے بعد بیٹھ گئے تو دوبارہ لوگوں سے پہلے کی طرح ان کے معاملات اور مسائل کے بارے میں دریافت کرنے لگے۔ اس کے بعد دوبارہ خطبہ ثانیہ دینے کے لئے کھڑے ہو گئے۔ پھر خطبہ دینے کے بعد وہ منبر سے نیچے اتر آئے۔ جس کے بعد موزان نے نماز کے لئے اقامت کہنا شروع کر دی۔ (۸)

سامعین کا فتنگ کرنا:

جہاں تک سامعین کا تعلق ہے۔ ان کے لئے ضروری ہے کہ وہ خاموش رہیں اور خطبے کو توجہ سے نہیں، قطع نظر اس سے کہ وہ خطبی کی آواز سن رہے ہوں یا نہ سن رہے ہوں ان میں سے کسی کے لئے یہ جائز نہیں ہے کہ وہ اپنے ساتھ والے سے کوئی بات دریافت کرے اور نہ ہی یہ جائز ہے کہ وہ خطبی کے سوا کسی دوسرے شخص سے کوئی بات کرے، البتہ اگر وہ خطبی سے کوئی بات دریافت کرتا ہے تو اس کا جواب دینا چاہئے، چنانچہ حضرت عثمان رضی اللہ عنہ جب بھی خطبہ دیتے، شاذ و نادر ہی ایسا ہوتا کہ وہ یہ الفاظ نہ کہتے ہوں کہ لوگوں غور سے سنوار خاموش رہو۔ اس لئے کہ جو شخص خطبہ کے دوران میں خاموش رہتا ہے تو چاہے اسے خطبی کی آواز نہ بھی سنائی دے تو بھی اسے خطبہ سننے والے شخص کے برابر جزو ثواب ملے گا۔ نیز اگر وہ خطبے کی آواز نہیں سن پاتا ہے، تو اسے چاہئے کہ اس دوران میں وہ اپنے دل میں تبیح و تہلیل اور تلاوت کرتا رہے۔

### خطبہ کے دوران میں آیت سجدہ کا تلاوت کرنا:

اگر خطبی منبر پر چڑھنے کے بعد خطبہ کے دوران میں کوئی آیت سجدہ تلاوت کرتا ہے، تو اسے منبر سے اتر کر سجدہ تلاوت کرنا ہوگا۔ اس کے بعد وہ دوبارہ منبر پر چڑھ کر اپنا خطبہ مکمل کرے گا۔ لیکن ساتھ ہی اس کے لئے یہ بھی جائز ہے کہ وہ دوران خطبہ میں سجدہ تلاوت نہ کرے۔

خلع:

خلع سے مراد یہ ہے کہ عورت کچھ معاوضہ دے کر طلاق حاصل کر لے۔

کسی سرز من پر ایک حد کے نفاذ کی برکت وہاں چالیس روز تازل ہونے والی بارش کی برکت سے بہتر ہے

## بدل الخلخ: نوعیت اور مقدار:

خلخ کے بدلے میں کوئی بھی مال، اس پر میاں یوں کا اتفاق رائے ہو جائے، دیا جا سکتا ہے، خواہ اس کی مقدار زیادہ ہو یا کم، اور قطع نظر اس بات کے کہ وہ اس مہر کے برابر ہو جو شوہرنے اپنی یوں کو دیا تھا، یا اس سے زیادہ، چنانچہ ہم دیکھتے ہیں کہ ریچ بنت معوذ نے اپنا سارا مال دے کر خلخ حاصل کیا تو حضرت عثمان رضی اللہ عنہ نے اسے جائز قرار دیا۔ مصنف عبدالرازق کی روایت ہے کہ ریچ بنت معوذ بن عفراء بیان کرتی ہیں کہ میرا شوہر کچھ اس قسم کا تھا کہ جب وہ گھر میں ہوتا تھا، تو بھی مجھے اپنے روزمرہ اخراجات کے لئے بہت کم مال دیتا تھا اور جب وہ گھر پر نہیں ہوتا تھا تو پھر تو سرے سے کچھ بھی دے کر نہیں جاتا تھا، اور پھر ایک مجھ سے غلطی سرزد ہوئی کہ میں نے اس سے کہا کہ میں اپنا سب کچھ دے کر تجھ سے خلخ حاصل کرنا چاہتی ہوں، اس نے کہا کہ ٹھیک ہے، مجھے منظور ہے۔ میں نے کہا کہ تو پھر ہمارے درمیان یہ معاملہ گویا طے پا گیا۔ اس پر میرے چچا معاذ بن عفراء یہ معاملہ حضرت عثمان رضی اللہ عنہ کی خدمت میں لے گئے، انھوں نے اس خلخ کی توثیق کر دی اور میرے شوہر کو حکم دیا کہ وہ اس کے بدلے میں میرا موباف اور دوسرا چیزیں لے لے۔

## خلوٰۃ:

خلوٰۃ سے ہماری مراد یہ ہے کہ ایک مرد ایک عورت کے ساتھ ایک ایسے مقام پر تھہائی میں رہے جہاں کوئی اور شخص انہیں نہ دیکھ سکتا ہو۔

## خلوٰۃ کے نتیجے میں مرتب ہونے والے اثرات و ممتاز:

اگر کوئی شخص کسی ایسی عورت کے ساتھ خلوٰۃ میں رہے جس کے ساتھ اس کا عقد نکاح ہو چکا ہے، پھر اسے طلاق دے تو اس کے ذمہ پورا مہر واجب الادا ہوگا، چنانچہ زرارہ بن اوی راوی ہیں کہ خلفاء راشدین کا یہ معمول رہا ہے کہ جب ان کے سامنے کوئی ایسا معاملہ پیش ہوتا جس میں خلوٰۃ کے موقع پر دروازہ بند رہا ہوتا اور پردہ نیچے گرایا گیا ہوتا، تو وہ ہمیشہ مہر کے وجوب کا حکم دیتے، اور یوں کے لئے مطلقاً عورت کی طرح حدت گزارنا لازم قرار دیتے۔

## خیار: لمجلس:

خیار مجلس سے مراد دو معابدہ کنندگان یا ان میں کسی ایک کا معابدہ کو فتح کرنے یا برقرار رکھنے کا وہ حق ہے جو اسے اسی مجلس کے آخر تک حاصل رہتا ہے جس میں معابدہ طے پایا ہوتا ہے۔  
ب۔ خیار مجلس کا یہ حق صاحب معاملہ شخص کے مجلس سے اٹھ جانے کے ساتھ ہی ختم ہو جاتا ہے۔  
اگر وہ اس حق کو استعمال کرنے سے پہلے مجلس سے اٹھ کھڑا ہوتا ہے، تو اس کا یہ حق ختم ہو جاتا ہے، چنانچہ سالم بن عبداللہ بن عمر رضی اللہ عنہ اپنے والد سے روایت کرتے ہیں کہ میں نے اپنی دادی ام القریٰ کی کچھ زمین حضرت عثمان رضی اللہ عنہ کی خیربر کی کچھ زمین کے بدالے میں ان کے ہاتھ فروخت کر دی، جب یہ سودا طے پا گیا تو میں اس خدشے سے فوری طور پر ان کے گھر سے نکل کر واپس اپنے ہاں آ گیا کہ کہیں وہ اس سودے کو کا العدم نہ قرار دے دیں۔  
اس لئے کہ سنت یہ ہے کہ سودا کرنے والے جب تک اس مجلس سے جس میں سودا طے پایا ہو اٹھ کر ایک دوسرے سے علیحدہ نہیں ہوں گے، انہیں سودے کو کا العدم قرار دینے کا اختیار حاصل رہے گا۔

## خیار کا حقدار کون ہے:

معاملہ کرنے والے دونوں فریقوں کو مجلس کے دوران میں معاملے کو فتح کرنے یا باقی رکھنے کا یکساں طور پر حق حاصل ہے۔

۲۔ اور اگر فریقین میں سے کوئی ایک فریق خیار کا حق دوسرے فریق کو تفویض کر دیتا ہے تو اس صورت میں پھر خیار کا حق اسی دوسرے فریق کو حاصل ہو گا۔ جیسے ایک شخص اپنی بیوی کو یہ اختیار تفویض کر دیتا ہے کہ وہ چاہے تو طلاق حاصل کر لے اور چاہے تو بدستور اس کی بیوی رہے، تو اس کا اطلاق صرف اس مجلس پر ہو گا۔

## ۲۔ خیار العیب:

خیار العیب سے مراد مشتری کا یہ حق ہے کہ وہ بیع میں کسی عیب کی صورت میں اسے باعث کو واپس لوٹا سکتا ہے۔

**الاصل ان القول قول الامین ☆ جیادی طور پر امین کا قول ہی معتبر ہوتا ہے**

## ایسے عیوب جن کی بنیاد پر بیع کو واپس کیا جاسکتا ہے:

ایسے عیوب میں جن کی بنیاد پر بیع کو لوٹایا جاسکتا ہے۔ ایک تو وہ عیوب شامل ہیں جو خود بیع میں موجود ہوتے ہیں۔ اور دوسرے وہ عیوب جو اس سے استفادہ کی راہ میں حاصل ہوتے ہیں۔ مثلاً ایک اونڈی کا سودا طے پا جانے کے بعد اگر یہ بات سامنے آتی ہے کہ اس کا شوہر بھی موجود ہے، تو مشتری کو اس بات کا حق حاصل ہے کہ وہ اس کے اس عیوب کی وجہ سے اسے واپس لوٹا دے، اسلئے کہ اس کی شادی شدہ ہونے کی وجہ سے وہ اس کے ساتھ وطن نہیں کر سکتا ہے، گویا یہ ایسا نقص ہے جو اس سے استفادہ کی راہ میں حاصل ہے۔

## بائع کی طرف سے بیع کے عیوب سے بری الذمہ ہونے کی شرط:

اگر یعنی والا چیز فروخت کرتے وقت اس کے ہر نقص سے بری الذمہ ہونے کی شرط طے کر لیتا ہے باوجود یہ اسے یہ معلوم ہوتا ہے کہ اس میں واقعی عیوب موجود ہے، تو اس کے اس شرط کرنے سے مشتری کا خiar العیوب کا حق ساقط نہیں ہوتا ہے۔

## وہ صورتیں جن میں خیار العیوب کا حق ساقط ہو جاتا ہے:

اگر مشتری کو بیع میں عیوب کا علم ہو جاتا ہے اور اس کے بعد بھی وہ اسے اپنے استعمال میں لاتا ہے تو یہ چیز اس کے عیوب کی بنیاد پر واپس کر دینے کے حق کو ساقط کر دیتی ہے۔ اس لئے کہ ایسی صورت میں اس کے اس چیز کے استعمال کا مطلب یہ ہو گا کہ وہ متعلقہ چیز کو اس کے عیوب کے باوجود قبول کرنے پر راضی ہے۔

اسی طرح اگر وہ بیع میں کوئی بہت بڑی تبدیلی کر دیتا ہے، تو بھی اس کا عیوب کی وجہ سے واپس کرنے کا حق ساقط ہو جاتا ہے، لیکن اگر اس کے استعمال سے اس چیز میں کوئی بہت بڑی تبدیلی نہیں آتی ہے، تو اس سے اس کا عیوب کی وجہ سے واپس کرنا متاثر نہیں ہو گا، البتہ اس صورت میں اس کی ادا کردہ قیمت میں سے اتنی رقم کم کر دی جائے گی جتنی کی اس استعمال کے نتیجے میں اس کی قیمت میں واقع ہوئی ہو گی۔

## ۳۔ خیاز الرؤیہ:

خیاز الرؤیہ کے معنی یہ چیز کو دیکھنے کے بعد سو دباقی رکھنے یا توزدینے کا حق۔

اگر ایک مفقود اخیر شخص کی بیوی اس کی واپسی سے پہلے دوسری شادی کر لیتی ہے اور واپسی پر اسے معلوم ہوتا ہے کہ اپنے دوسرے شوہر کے پاس ہے تو اس کو اس بات کا اختیار حاصل ہے کہ وہ چاہے تو اپنی اس بیوی کو واپس کر لے اور چاہے تو اپنا دیا ہوا ہمراہ واپس لے لے۔

### ۵۔ خیارِ المرأة:

خیارِ المرأة سے مراد یہ ہے کہ خاوند اپنی بیوی سے یہ کہہ دے کہ تجھے اپنے بارے میں فیصلہ کرنے کا اختیار ہے، تو اسے فی الواقع اپنے بارے میں یہ فیصلہ کرنے کا اختیار حاصل ہو جاتا ہے کہ وہ اس کے نکاح میں رہے یا نہ رہے۔

## احکام القرآن کی چوتھی جلد شائع ہو گئی



﴿سورة التوبہ - سورۃ یونس - سورہ حود﴾



تألیف و تحقیق : مفتی محمد جلال الدین قادری



### چوتھی جلد کے مشمولات میں

۱۴۲۳ھ والہ جات سے مزین، ۵۲ آیاتِ احکام کی تشریع،

۱۴۲۴ھ احادیث مبارکہ سے مؤید ۱۷۵ احکام کا استخراج

یہ قیمتی سرمایہ آج ہی طلب کیجئے

ناشر: ضیاء القرآن پبلیکیشنز لاہور۔ کراچی